

[28th April 1959]

*Statistics about Schools*

\* 193 Q.—SRI N. R. THIAGARAJAN : கனம் நிதி அமைச்சர் அவர்கள் தயவுசெய்து பதிலளிப்பாரா—

(அ) ஜில்லா வாரியாக 1946-ல் நமது ராஜ்யத்தில் எத்தனை ஹைஸ்கூல்கள் இருந்தன, அதில் படித்தவர்கள் தொகை என்ன?

(ஆ) எத்தனை ஆரம்பப்பள்ளிகள் இருந்தன, அதில் படித்தவர்கள் தொகை என்ன?

(இ) 1958 மார்ச்சில் ஜில்லாவாரியாக எத்தனை ஹைஸ்கூல்கள் இருந்தன? அதில் படித்தவர்கள் தொகை என்ன?

(ஈ) எத்தனை ஆரம்பப்பள்ளிகள் இருந்தன, அதில் படித்தவர்கள் தொகை என்ன?

THE HON. SRI C. SUBRAMANIAM : (a) & (b) The particulars are not readily available.

(c) & (d) A statement<sup>a</sup> is laid on the table of the House.

SRI N. R. THIAGARAJAN : ஸார், சில இடங்களில் உயர் நிலைப்பள்ளிக்கூடங்களும் ஆரம்பப்பள்ளிக்கூடங்களும் குறைவாக இருக்கின்றன. இதை கவனித்து ஜனத்தொகை அடிப்படையில் அதிகமாக ஏற்படுத்துவதற்கு சர்க்கார் நடவடிக்கை எடுக்குமா?

THE HON. SRI C. SUBRAMANIAM : சர்க்காரும் அந்த அடிப்படையில்தான் நடவடிக்கை எடுத்து வருகிறது. இந்த அடிப்படையில் தான் சட்டமன்றக் கமிட்டியும் சிபாரிசு செய்திருக்கிறது.

SRI J. MATHA GOWDER : இங்கு கொடுக்கப்பட்டிருக்கும் அறிக்கையில் நீலகிரி ஜில்லாவில் 12 ஆண்டுகள் உயர் நிலைப்பள்ளிக்கூடங்களும் 5 பெண் உயர்நிலைப் பள்ளிக்கூடங்களும் இருப்பதாகச் சொல்லப்பட்டிருக்கிறது. இந்தப் பள்ளிக்கூடங்களில் எல்லாம் படிக்கின்றவர்களின் எண்ணிக்கை அதிகமாக இருப்பதால் இன்னும் அதிகமாக இரண்டு மூன்று உயர்நிலைப் பள்ளிக்கூடங்கள் திறக்கவேண்டும் என்று சர்க்காரிடத்திலே கேட்டு இருந்தும் இதுவரை திறக்கப்படவில்லை. ஆகவே சர்க்கார் இதை கவனித்து உடனே பள்ளிக்கூடங்களைத் திறப்பதற்கு நடவடிக்கை எடுக்குமா?

THE HON. SRI C. SUBRAMANIAM : இதைப்பற்றி தனியாக விண்ணப்பித்துக் கொண்டால், அதைப்பற்றி ஆலோசனை செய்யலாம்.

*District Handloom Boards*

\* 194 Q.—SRI S. M. ANNAMALAI, SRI M. JAGANNATHAN and SRI K. SATTANATHA KARAYALAR : கனம் தொழில் அமைச்சர் அவர்கள் தயவு செய்து பதிலளிப்பாரா—

(அ) இம் மாகாணத்திலுள்ள எல்லா மாவட்டங்களின் கைத்தறி போர்டுகளும் இவ்வாண்டில் அமைக்கப்பட்டுவிட்டனவா?

(ஆ) அப்படியானால், அவைகளின் உறுப்பினர்கள் யார் யார்?

(இ) அவர்கள் எந்த அடிப்படையில் நியமிக்கப்படுகிறார்கள்?

THE HON. SRI R. VENKATARAMAN : (a) Yes, Sir.

(b) & (c) A statement<sup>b</sup> is placed on the table of the House.

<sup>a</sup> Printed as Appendix II on page 583 infra.

<sup>b</sup> Printed as Appendix III on pages 584-591 infra.

28th April 1959]

**SRI K. SATTANATHA KARAYALAR :** ஸார் இதன் மூலம் அந்தந்த வட்டாரங்களில் இருக்கக்கூடிய எல்லா கைத்தறி நெசவுத் தொழிலாளர்களுடைய பிரதிநிதிகளையும் கட்டாயமாக உட்படுத்துவதற்கு சர்க்கார் உத்தரவு பிறப்பிக்குமா?

**THE HON. SRI R. VENKATARAMAN :** அப்படித்தான் இப்போது செய்யப்பட்டு வருகிறது.

**SRIMATHI P. K. R. LAKSHMIKANTHAM :** இந்த மாவட்ட போர்டு உறுப்பினர்களை யார் நியமிக்கிறார்கள்? மதுரை மாவட்டத்தில் யார் யார் உறுப்பினர்களாக இருக்கிறார்கள்?

**THE HON. SRI R. VENKATARAMAN :** ராஜ்ய சர்க்கார் தான் இந்த உறுப்பினர்களை நியமிக்கிறது. மதுரை மாவட்டத்தில் யார் யார் என்பதற்கு தனிக் கேள்வி போட வேண்டும்.

**SRI K. SATTANATHA KARAYALAR :** சில மாவட்டங்களில் கைத்தறி நெசவுத் தொழிலாளர் சங்கங்கள் அதிகமாக இருந்தும் அவைகளை எல்லாம் விட்டு விட்டு மாஸ்டர் வீவர்களை உறுப்பினர்களாக நியமிக்க வேண்டியதின் காரணம் என்ன?

**THE HON. SRI R. VENKATARAMAN :** கனம் அங்கத்தினர் அவர்கள் தயவு செய்து ஸ்டேட்மெண்டைப்பார்த்தால் நன்கு தெரியும். ஜில்லா கலெக்டர் சேர்மன் ஆக இருக்கிறார், கோவர்ப்பேடிஸ் ஸொஸைட்டிஸ் பெய்யுடி ரெஜிஸ்ட்ரார் எக்ஸ்-அபிஷியோ மெம்பராக இருக்கிறார். இது தவிர, பிரைமரி வீவர்ஸ் ஸொஸைட்டிஸ் பிரதிநிதி, ஹாண்ட்லும் ஸொஸைட்டிஸ் பிரதிநிதி, இவ்விதம் தனித்தனியாக பிரதிநிதித்துவம் கொடுக்கப்பட்டிருக்கிறது. உதாரணமாக திருச்சிராப்பள்ளியை எடுத்துக் கொண்டால் திரு கே. ஆர். ராஜாராம் அவர்களை திருச்சி ஹாண்ட்லும் அஸோஸியேஷன் பிரதிநிதியாக எடுக்கப்பட்டிருக்கிறது. கோயம்புத்தூரை எடுத்துக்கொண்டால் திரு. எஸ். வெங்கடசாமி செட்டியார் அவர்களை மாஸ்டர் வீவர்ஸ்களின் பிரதிநிதியாக எடுக்கப்பட்டிருக்கிறது. இவ்விதம் எல் லோருக்கும் தனித்தனியாக பிரதிநிதித்துவம் கொடுத்துத்தான் எடுத்துக் கொள்ளப்பட்டிருக்கின்றது.

### Madurai District Board Roads

\* 195 Q.—**SRIMATHI A. S. PONNAMMAL :** கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) மதுரை ஜில்லாவில் உள்ள ஜில்லா போர்டின் நிர்வாகத்தின் கீழ் இருக்கும் ரோடுகளை எல்லாம் Highways Department-ல் எடுத்துக்கொள்ள அரசாங்கத்திற்கு உத்தேசமுண்டா?

(ஆ) அப்படியானால் எப்போது?

**THE HON. SRI P. KAKKAN :** (a) & (b) The policy of the Government is only to take over all the Major District Boards left with the District Boards. A major portion of such roads has already been taken over from the Madurai District Board and the remaining 112 miles are being taken over from April 1959.